

## ПОВЕЌЕ НАЧИНИ НА РЕШАВАЊЕ НА ЕДНА ЗАДАЧА

Наоѓањето на решението на било која задача претставува задоволство за секогод од нас. Меѓутоа, наоѓањето на повеќе начини за да се реши една иста задача е посебен предизвик, бидејќи за такво нешто потребни се не само определени знаења, туку и способност проблемите да се согледуваат од повеќе аспекти. Во определени случаи наоѓањето на повеќе начини за решавање на една иста задача може и да се совлада со систематска работа. Токму затоа во продолжение ќе разгледаме две задачи на кои ќе презентираме повеќе начини за нивно решавање.

**Задача 1.** Во трапезот  $ABCD$  должините на поголемата основа  $AB$  и помалата основа  $CD$  се однесуваат како  $3:1$ . На продолжението на  $CD$  преку темето  $C$  избрана е точка  $M$  така да правата  $AM$  го дели трапезот на два дела со еднакви плоштини. Докажи дека растојанието на точката  $M$  до темето  $C$  е половина од должината на основата  $AB$ .

**Решение.** *Прв начин.* Нека должината на поголемата основа е  $a$ , на помалата  $c$ , висината на трапезот е  $v = v_1 + v_2$  и нека растојанието од точката  $M$  до точката  $C$  е  $x$ , види цртеж. Од условот на задачата следува  $a:c = 3:1$ , т.е.  $a = 3c$ . Понатаму, бидејќи  $P_{\triangle ABE} = P_{AECD}$ , важи


$$\frac{av_1}{2} = \frac{1}{2} \cdot \frac{a+c}{2} (v_1 + v_2).$$

Ако заменим  $a = 3c$  добиваме

$$\frac{3cv_1}{2} = \frac{1}{2} \cdot \frac{3c+c}{2} (v_1 + v_2),$$

Од каде после средувањето наоѓаме

$v_1:v_2 = 2:1$ . Од сличноста на триаголниците  $ABE$  и  $MCE$  следува  $a:x = v_1:v_2$ , па затоа  $a:x = 2:1$ , односно  $x = \frac{a}{2}$ , што и требаше да се докаже.



*Втор начин.* Нека должината на поголемата основа е  $a$ , на помалата  $c$ , висината на трапезот е  $v = v_1 + v_2$  и нека растојанието од точката  $M$  до точката  $C$  е  $x$ . Од условот на задачата следува  $a:c = 3:1$ , т.е.  $a = 3c$ . бидејќи  $P_{\triangle ABE} = P_{AECD}$ , важи  $\frac{av_1}{2} = \frac{1}{2} \cdot \frac{a+c}{2} (v_1 + v_2)$ . Од последното равенство следува  $2av_1 = (a+c)(v_1 + v_2)$ , односно  $av_1 = av_2 + cv_1 + cv_2$ . Од сличноста на триаголниците  $ABE$  и  $MCE$  следува  $a:x = v_1:v_2$ , па затоа  $x = \frac{av_2}{v_1}$ . Ако во равенството  $av_1 = av_2 + cv_1 + cv_2$  земеме дека  $a = 3c$  добиваме  $3cv_1 = 3cv_2 + cv_1 + cv_2$ , односно  $v_1 = 2v_2$ . Конечно, со замена во  $x = \frac{av_2}{v_1}$  добиваме дека  $x = \frac{av_2}{2v_2} = \frac{a}{2}$ , што и требаше да се докаже.

*Трет начин.* Нека долнината на поголемата основа е  $a$ , на помалата  $c$ , висината на трапезот е  $v = v_1 + v_2$  и нека растојанието од точката  $M$  до точката  $C$  е  $x$ . Од условот на задачата следува  $a:c = 3:1$ , т.е.  $a = 3c$ . Бидејќи  $P_{\triangle ABE} = P_{AECD} = \frac{1}{2}P_{ABCD}$  добиваме  $\frac{av_1}{2} = \frac{1}{2} \cdot \frac{a+c}{2}v$ . Со замена за  $a = 3c$  добиваме  $\frac{3cv_1}{2} = \frac{1}{2} \cdot \frac{3c+c}{2}v$ , односно  $v_1 = \frac{2}{3}v$ . Според тоа,  $v_2 = \frac{1}{3}v$ . Од  $P_{AECD} = \frac{1}{2}P_{ABCD} = \frac{1}{2} \cdot \frac{3c+c}{2}v$ , следува

$$P_{\triangle AMD} = P_{AECD} + P_{\triangle EMC} = cv + \frac{1}{2}xv_2 = cv + \frac{1}{2}x \cdot \frac{1}{3}v = v(c + \frac{x}{6}).$$

Од друга страна  $P_{\triangle AMD} = \frac{(c+x)v}{2}$ , па затоа  $\frac{(c+x)v}{2} = v(c + \frac{x}{6})$ , од каде наоѓаме  $6c + x = 3c + 3x$ , односно  $2x = 3c$ . Конечно,  $a = 3c = 2x$ , т.е.  $x = \frac{a}{2}$ , што и требаше да се докаже.

**Задача 2.** Даден е рамнокрак праваголен триаголник  $ABC$  ( $\angle ACB = 90^\circ$ ). Над страните на триаголникот  $ABC$ , надвор од триаголникот се конструирани квадрати  $APRB$ ,  $BSTC$  и  $ACUV$ . Докажи дека

$$P_{\triangle ABC} + P_{\triangle CTU} + P_{\triangle AVP} + P_{\triangle BRS} = P_{\triangle BSTC} + P_{\triangle ACUV}.$$


**Решение. Прв начин.** Триаголникот  $ABC$  е рамнокрак и правоаголен, па затоа  $a = \overline{AC} = \overline{BC}$  и  $c = \overline{AB}$ . Нека  $D$  е подножната точка на нормалата повлечена од точката  $R$  на правата  $SB$ . Од  $BC \perp BD$  и  $AB \perp BR$  следува дека остриите агли  $\angle CBA$  и  $\angle DBR$  се со нормални краци, па затоа важи

$$\angle CBA = \angle DBR = 45^\circ.$$

Триаголникот  $BDR$  е правоаголен па затоа

$$\angle BRD = 90^\circ - \angle DBR = 90^\circ - 45^\circ = 45^\circ = \angle BAC.$$

Понатаму, четириаголникот  $APRB$  е квадрат, па затоа  $\overline{BR} = \overline{AB} = c$ . Освен тоа,  $\angle DBR = \angle CBA$  и  $\angle BRD = \angle BAC$ , па од признакот за складност  $A\bar{C}A$  следува дека  $\triangle RBD \cong \triangle ABC$ , што значи дека  $\overline{DR} = \overline{CA} = a$ . Отсечката  $DR$  е висина на триаголникот  $BRS$  спуштена на страната  $BS$ , па затоа  $P_{\triangle BRS} = \frac{\overline{BS} \cdot \overline{DR}}{2} = \frac{a^2}{2}$ . Заради симетрија имаме  $P_{\triangle AVP} = \frac{a^2}{2}$ . Од друга страна триаголниците  $ABC$  и  $CTU$  се правоаголни со долнини на катети еднакви на  $a$ , па затоа важи



$P_{\Delta ABC} = P_{\Delta CTU} = \frac{a^2}{2}$ . Значи,  $P_{\Delta ABC} + P_{\Delta CTU} + P_{\Delta AVP} + P_{\Delta BRS} = 4 \frac{a^2}{2} = 2a^2$ . Од друга страна  $P_{BSTC} + P_{ACUV} = a^2 + a^2 = 2a^2$ , со што тврдењето е докажано.

*Втор начин.* Ако ги повлечеме дијагоналите на квадратите  $BSTC$  и  $ACUV$  (види цртеж), добиваме дека триаголниците  $ABC, BTC, TBS, TUC, UAC$  и  $AUV$  се складни. Имено, овие триаголници се правоаголни и нивните катети се еднакви, па складноста следува од признацот САС. Понатаму, важи

$$P_{\Delta ABC} + P_{\Delta CTU} = P_{\Delta TBS} + P_{\Delta BTC} = P_{BSTC}.$$

Исто така важи

$$\angle BAC = \angle CAU = 45^\circ \text{ и } \angle PAB = 90^\circ,$$

па затоа точките  $P, A, E$  и  $U$  се колinearни. Дијагоналите на квадратот се заемно нормални и се преполовуваат, па затоа  $VC \perp AU$ , а точката  $E$  е средина на дијагоналата на квадратот  $ACUV$ . Отсечката  $EV$  е висина на триаголникот  $AUV$  спуштена на страната  $AU$ , но е висина и на триаголникот  $AVP$  спуштена кон страната  $AP$ . Триаголниците  $ABC$  и  $UAC$  се складни, па затоа  $\overline{AU} = \overline{AB} = \overline{AP}$ . Понатаму, важи  $P_{\Delta AVP} = \frac{\overline{AP} \cdot \overline{EV}}{2} = \frac{\overline{AU} \cdot \overline{EV}}{2} = P_{\Delta AUV}$ . На ист начин се покажува дека  $P_{\Delta BRS} = P_{\Delta TBS}$ . Оттука  $P_{\Delta BRS} = P_{\Delta TBS} = P_{\Delta ACU}$ . Според тоа, важи

$$P_{\Delta AVP} + P_{\Delta BRS} = P_{\Delta AUV} + P_{\Delta ACU} = P_{ACUV},$$

со што е докажано тврдењето

$$P_{\Delta ABC} + P_{\Delta CTU} + P_{\Delta AVP} + P_{\Delta BRS} = P_{BSTC} + P_{ACUV}.$$

